

(എ-സി) 4-3-1998-ലെ തൃശ്ശൂർ ജില്ലാ വ്യവസായ കേന്ദ്രം ജനറൽ മാനേജരുടെ ബി-9-5091/82 ഉത്തരവ് പ്രകാരം 11.81 ഏക്കർ ഭൂമി സിഡ്കോയ്ക്ക് വ്യവസായ പാർക്ക് ആരംഭിക്കുവാൻ അനുവദിച്ചുനൽകി. പ്രസ്തുത ഉത്തരവിൽ ടി പാർക്കിനോട് ചേർന്ന് മെ. തൃശ്ശൂർ ജില്ലാ പാഡി മാർക്കറ്റിംഗ് ആൻഡ് പ്രോസസിംഗ് കോ-ഓപ്പറേറ്റീവ് സൊസൈറ്റിക്ക് അനുവദിച്ചു നൽകിയ 91 സെന്റ് ഭൂമി തിരികെ സർക്കാരിൽ ഏല്പിക്കാനും പ്രസ്തുത സ്ഥലം സിഡ്കോ റീ-അലോട്ട് ചെയ്യുവാനും ഉത്തരവായിരുന്നു. എന്നാൽ സൊസൈറ്റിക്ക് പ്രസ്തുത പാർക്കിനോടു ചേർന്ന് വ്യവസായ വകുപ്പ് അനുവദിച്ച ഭൂമിക്ക് ഈടാക്കിയ അതേ വില ലീസ് പ്രീമിയമായി കണക്കാക്കണമെന്ന ആവശ്യത്തിന്മേൽ തീരുമാനമായിട്ടില്ല. വിലയിന്മേൽ തീരുമാനമായാൽ പാട്ടു വ്യവസ്ഥയിലായിരിക്കും സൊസൈറ്റിക്ക് ഭൂമി അനുവദിച്ചുനൽകുക. കയ്യേറ്റംമൂലം ഭൂമി അന്യായീനപ്പെട്ട സാഹചര്യം കാണുന്നില്ല. മറ്റ് ചെറുകിട വ്യവസായികൾക്ക് അനുവദിച്ച് നൽകുന്നതിന് അത്താണി വ്യവസായ വികസന പ്ലോട്ടിൽ ഒഴിവുള്ള ഭൂമി നിലവിലില്ല.

#### ഒരു മണ്ഡലത്തിൽ ഒരു വ്യവസായ പാർക്ക്

136(5295) ശ്രീ. മുരളി പെരുമ്പള്ളി: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) ഒരു മണ്ഡലത്തിൽ ഒരു വ്യവസായ പാർക്ക് എന്ന പദ്ധതി ആരംഭിക്കുവാൻ ഉദ്ദേശിക്കുന്നുണ്ടോ; എങ്കിൽ പ്രസ്തുത പദ്ധതിയുടെ വിശദാംശങ്ങൾ എന്തൊക്കെയാണെന്നറിയിക്കാമോ;

(ബി) പ്രസ്തുത പദ്ധതി പ്രകാരം മണലൂർ മണ്ഡലത്തിൽ ഒരു വ്യവസായ പാർക്ക് ആരംഭിക്കുവാൻ നടപടി സ്വീകരിക്കുമോ; വ്യക്തമാക്കുമോ;

(സി) പ്രസ്തുത പദ്ധതിക്കായി അപേക്ഷിക്കുന്നതിനുള്ള നടപടിക്രമങ്ങൾ എന്തെല്ലാമാണെന്ന് വിശദമാക്കാമോ?

(എ-സി) ഒരു മണ്ഡലത്തിൽ ഒരു വ്യവസായ പാർക്ക് എന്ന പദ്ധതി നിലവിൽ നടപ്പിലാക്കുന്നില്ല. എന്നാൽ പ്രൈവറ്റ് വ്യവസായ പാർക്കുകൾ ആരംഭിക്കുന്നതിനായുള്ള സ്ഥലം ഓരോ മണ്ഡലത്തിലും കണ്ടെത്തുകയാണെങ്കിൽ പാർക്കിനുവേണ്ട അടിസ്ഥാന സൗകര്യങ്ങൾ ഒരുക്കുന്നതിനുള്ള നടപടി സ്വീകരിക്കുന്ന കാര്യം പരിഗണിക്കുന്നതാണ്.